

بَابُ التَّقْرِيبَةِ وَالْأَنْتِقَادِ

رسالہ صاحبیہ

(شمہزادی جہاں را بیکم کی ایک نا درصلیف)

از جناب ڈاکٹر آغا ثمین صاحب گورنمنٹ کالج لاہور

قابل ستائش ہیں وہ لوگ جو اپنے آباد و اجداد کے گرانقدر درثی کی کھوچ
لکال کر ان میں سے جواہر آبدار چنتے ہیں اور بر صغیر پاک و ہند میں مسلمانوں کے
ادلی، علی، فکری اور دینی درثی کو اس طرح اکٹھا کرتے ہیں جن سے
ہمارے آبا و اجداد کی ایک تاریخ مرتب کی جاسکتی ہے۔

ان کا وشن کنندگان میں میرے مختزم اور محقق دوست جناب محمد اسلام
پروفیسر شعبہ تاریخ پنجاب یونیورسٹی لاہور کا نام بھی شامل ہے جو
سالہا سال سے بر صغیر پاک و ہند کے مسلمانوں کی تاریخ کے میدان میں
تحقیق کر رہے ہیں۔

اگر ہم بر صغیر پاک و ہند کی تاریخ کا گہرا مطالعہ کریں تو معلوم ہو گا کہ
نہ صرف مسلمان ادباء، شعراً اور منفکرین نے گوہر ہائے آبدار بکھیرے ہیں

بلکہ مسلمان بادشاہ، شہزادے اور شہزادیوں نے بھی بڑی گزار مایہ اور نادر تصنیف مرتب کی ہیں، ان میں رسالہ صاحبیہ بھی شہزادی جہاں آرابیگم کی ایک وہ نادر تصنیف ہے جس سے شاہجہاں کے دور کی دینی، نکری اور تہذیبی تاریخ مرتب کرنے میں مدد ملتی ہے۔

شہزادی جہاں آرابیگم کی اس نادر تصنیف کو منظر عام پر لانے کے لئے میرے محترم دوست پروفیسر محمد اسلام کی کاوشیں یقیناً قابل تعریف ہے، کیونکہ یہ وہ ایک نادر تصنیف تھی جو برسوں سے تاریخ کی مٹی میں دب کر گم ہو چکی تھی، جس طرح تزکِ بابری اور تزکِ جہانگیری ہندیشہ سے منظر عام پر آتی رہیں اور سب لوگ ان تصنیف سے بخوبی واقف ہیں، لیکن الیسی تصنیف جو ابھی تک منتظر عام پر نہیں آئیں ان کی اشاعت کرنا واقعی ایک بہت بڑی علمی، ادبی اور قومی خدمت ہے۔

مارچ ۱۹۴۷ء کی بات ہے جبکہ میں اپنا پی اپنے ڈی کامقالہ لعنوان "تاریخ شرفارسی در لاسہور" مرتب کر رہا تھا تو شاہجہانی دور کے مشہور صوفی اور فارسی شاعر "ملا شاہ بدخشی شم لاسہوری" پر تحقیق کے سلسلے میں میری نگاہ "اورنیٹل کائی میگنیزین" مطبوعہ ۱۹۳۶ء پر پڑی جسے مولوی محمد شفیع مرحوم نے شائع کیا تھا۔ اس میں آپاراؤ بھولانا تھا لائبریری احمد آباد کے ایک پروفیسر محمد ابراہیم ڈار صاحب کا ایک مضمون بعنوان "رسالہ صاحبیہ" بھی موجود تھا، جس میں ملا شاہ بدخشی کے حالات زندگی تفصیل سے درج تھے۔

پروفیسر ابراہیم ڈار صاحب نے رسالہ صاحبیہ کا تذکرہ تو کیا اور کچھ اور دو ترجمہ بھی، مگر تحقیقی نقطہ نظر سے مجھے "رسالہ صاحبیہ" کو اصلی حالت میں دیکھنے کی سخت تشویش تھی، میں نے بہت سی لائبریریاں چھان ڈالیں لیکن اس کا کہیں سے

پتہ نہ چلا، کیونکہ مجھے اپنا مقالہ آئندہ سال یعنی ۱۹۶۸ء میں ہی پیش کرنا تھا اس لئے میں نے اسی پر اکتفا کرتے ہوئے ملا شاہ بد خشی کے حالات زندگی پر جو کچھ روشنی ڈال سکا ڈال دی، اور فارسی میں ”احوال و اشعار ملا شاہ لاہوری“ کے عنوان سے ایک مقالہ تیار کیا، مگر اسی ضمن میں کافی عرصہ تک میں پریشان رہا، آخر ایک مرتبہ جب میری ملاقات میرے دوست جناب پروفیسر محمد اسلم صاحب سے ہوئی تو انہوں نے فرمایا کہ میں اس کا اصلی نسخہ انڈیا جا کر حاصل کرنے کی کوشش کر رہا ہوں۔

۱۹۶۸ء میں اپنا مذکورہ مقالہ تو میں پنجاب یونیورسٹی لاہور کو پیش کر چکا تھا لیکن کمال جانیے جناب پروفیسر محمد اسلم صاحب کا ذوق و شوق تحقیق کہ آپ نے ۱۹۴۹ء میں انڈیا جا کر ودیا سبھا لائبریری سے اصل نسخہ حاصل کر ہی لیا اور اس تمام نسخے کو اپنے قلم سے نقل کر کے لے آئے، جناب پروفیسر محمد اسلم صاحب سے میرا اکثر تقاضا یہی رہتا کہ آپ اسے جلد از جلد منظر عام پر لا یئے کیونکہ ہمارے پاکستانی محققین کے لئے اس کی اشد ضرورت ہے تو وہ مجھے تے کہتے کہ میں اس کا اردو ترجمہ بھی کر رہا ہوں۔ جب ترجمہ مکمل ہو جائے گا تو میں اصل نسخہ اسے شائع کروں گا۔

لہذا آج میری گذشتہ دس سال کی آرزو براہی اور آخوندگار جناب پروفیسر موصوف نے اسے نہایت محنت اور کاؤش کے ساتھ، ندوۃ المصنفین، سمن آباد لاہور کے توسل سے شائع کر ہی دیا۔

مقدہ تصنیف جہاں آرائیگم کے اپنے بیان کے مطابق انھوں نے یہ رسالہ بعنوان "صالحیہ" ۲۷ رمضان المبارک ۱۰۵۱ ہجری کو

مکمل کیا، اور مقدہ تصنیف بیان کرتے ہوئے یہ بھی تحریر کرتی ہیں کہ "لیکن نظر اس بات پر رہے کہ یہ باسعادت حالات حضرت قطب الاقطاب مولانا شاہ سلمہ اللہ والبقاء کے ہیں اور ان میں سے بہر فیش قیمت موقی اور اس کا ہر فقرہ راہ بدایت کے سالکوں کے کانوں اور گردن کو زینت بخشنا والاموتیوں کا ہار ہے، مجھے امید ہے کہ اس رسالے کا مطالعہ کرنے والوں کو اس کے پڑھنے سے بڑا فیض ملے گا۔"

اسلوب بیان جہاں آرائیگم جہاں تک جہاں آرائیگم کی تصنیف "رسالہ صالحیہ" کے اسلوب بیان کا تعلق ہے، اس کی فارسی نشر شاہ بھانی دُور کے صوفی ملنش دانشوروں اور مفکرین کے اسلوب بیان کی عکاسی کرتی ہے اور جہاں آرائیگم کی فارسی نثر کے اسلوب بیان کے علاوہ ان کی فارسی نظر لگاری کی مہارت، قابلیت اور تضوف کے افکار و رمز سے مکمل واقفیت کی غازی کرتی ہے نہ صرف بلکہ بعض جگہ داخلی کیفیات اور روحانیت سے بھر پور جذبہ عشقِ الہی کا کا بھی پتہ چلتا ہے۔

(باتی آئندہ)

لہ جہاں آرائیگم۔ رسالہ صالحیہ۔ ترجمہ پروفیسر محمد اسلم، استاد شعبۃ تاریخ، پنجاب یونیورسٹی
مطبوعہ ندوۃ المصنفین، سمن آباد، لاہور، عن ۱۰۴ -

اسلام کا نظام حکومت

جلد نیدر ایڈیشن نئے شاندار اور دیدہ زیب گٹ اپ کے ساتھ

مؤلف : مولانا حامد الانصاری غازی

اس کتاب میں اسلام کی ریاست عامہ کا مکمل دستور اساسی اور مستند صابطہ حکومت پیش کیا گیا ہے۔ یہ عظیم الشان تالیف اسلام کا نظام حکومت ہی پیش نہیں کرتی بلکہ نظریہ سیاست و سلطنت کو بھی منظر عام پر لاتی ہے۔ طرز تحریر زمانہ حال کے تقاضوں کے عین مطابق ہے۔

صدیوں سے یہ غلط نظر یہ اسلام کی طرف منسوب ہو گئے ہیں ان کی تردید کے لئے ایک خاص اسلوب اختیار کیا گیا ہے۔ ہمارے لڑبچر میں یہ پہلی کتاب ہے جو قانون قرآن، نبوت، دستور صحابہ کے علاوہ اسلام کے علماء اجتماعیات کی بے شمار کتابوں اور عصر حاضر کے نوشتہوں کے مطالعہ اور سالہا سال کی عرق ریزی کے بعد سامنے آئی ہے۔

صفحات ۳۶۳، برطی تقطیع قیمت ۲۲ روپے

جلد اعلیٰ کوالي - / ۳ روپے

ندوۃ المصنفین، اردو بازار، جامع مسجد دہلی

ندوۃ المصنفین (برہان آفس) میں ایک پروقار تقریب حضرت مفتی حبیب اور ادارے کی علمی خدمات کو پر زور خراج تحسین

دلی۔ اگر اکتوبر ۱۹۸۶ء گذشتہ شبِ ممتاز و معروف اسلامی تحقیقی و علمی ادارے ندوۃ المصنفین (برہان آفس) میں ایک پروقار تقریب ہوئی۔ جس میں راجدھانی کی ممتاز شخصیتیں، مرکزی وزراء، علمائے کرام اور ملک دلت کے مختلف رہنماؤں اور سفارتی نمائندوں نے شرکت فرمائی۔ اور اس ادارے کی ۵۳ سالہ علمی، دینی و تحقیقی خدمات کو پر زور خراج تحسین پیش کیا۔

اس موقع پر تقریب کے داعی مسٹر عمید الرحمن عثمانی جزل میہجرا درہ کی طرف سے ایک پر تکلف عشاائریہ ترتیب دیا گیا تھا جس میں خاص طور پر جناب خسیاء الرحمن الفصاری (مرکزی وزیر مملکت ٹرانسپورٹ) عالیجناب حکیم عبدالحمید صاحب (ہمدرد فاؤنڈیشن) اور بیگم عابدہ احمد ایم، پی بطور مہمان خصوصی شرکیت ہوئے۔ اس پروقار تقریب میں جو دیگر علمی، سماجی اور سیاسی شخصیتیں شرکیت ہوئیں، ان میں سے چند قابل ذکر حضرات کے اسمائے گرامی یہ ہیں :

عالیجناب بدال الدین طیب جی سابق والی چانسلر علی گرڈ مسلم یونیورسٹی۔ مولانا ثمین الدین صاحب ایم، پی سید شہاب الدین صاحب جزل سکریٹری جنتا پارٹی، ڈاکٹر غواچہ احمد فاروقی، جناب حسن ثانی نظامی۔ کرنل بشیر حسین زیدی اور سفیر ایران کے نمائندہ خصوصی اور مسٹر ارشد قدوالی۔ حکیم اقبال احمد (ہدم دو اخانہ)

سہ دار نزیک بن سنگھ لانا، مسٹر خلیل صدیقی، ڈاکٹر احسان اللہ خاں (ڈاٹر کٹر رورل ریسرچ
النسٹی ٹیوٹ انڈیا) مسٹر انور علی دہلوی (ممبر مسٹر پولیٹن کونسل) مولانا احمد علی قاسمی سکریٹری
مسلم مجلس مشاورت - مسٹر رضوی (ایڈیٹر ریڈیئیس) - حکیم اجمش صاحب - جناب
محمور عثمانی (انچارج پبلیٹی ہمدرد) - حاجی سلطان احمد صاحب (مالک اقبال انڈکس)
مسٹر انعام الرحمن (آر لسٹ سعودی عرب) جناب مفتی شوکت علی فہی (ایڈیٹر دین دنیا)
مولانا قاضی سجاد حسین - حکیم حفیظ الرحمن صاحب - جناب ت اسم جادویت صاحب،
مسٹر سردار علی ایڈ و کیٹ - مسٹر محمد القدیر (سکریٹری مسلم لیگ)

آخر میں ممتاز صحائی مفتی شوکت علی فہی ایڈیٹر دین دنیا نے حضرت مفتی صاحب قبلہ اور
ادارہ ندوہ المصنفین اور ماہنامہ برہان کی علمی و تحقیقی خدمات کو پر زور خراج تحسین پیش
کرتے ہوئے فرمایا کہ اس ادارے اور برہان کے ذریعہ حضرت مفتی صاحب مدظلہ نے
مکھوس دینی، علمی اور تحقیقی خدمات انجام دی ہیں۔ آپ نے کہا کہ حضرت مفتی صاحب کی
علالت کے بعد مسٹر عبید الرحمن نے جس ہمت اور حوصلے سے اس عظیم ادارے کو سنبھال رکھا
ہے وہ قابل قدر اور لائق مسرت ہے۔ اسی طرح کے خیالات دوسرے حضرات نے بھی
ظاہر فرمائے۔ باñی ندوہ المصنفین حضرت مفتکملت مولانا مفتی علیق الرحمن عثمانی مدظلہ
بنفس نفیس اس تقریب میں تشریف فرماتھے اور معزز مہماں سے ملاقات فرماء ہے
تھے۔

نوٹ : یہ اعلان انسپری تاریخیوں میں آنا چاہئے تھا لیکن محترم حضرت مفتی علیق الرحمن
عثمانی (ناظم ندوہ المصنفین دہلی) اس کے بعد طویل عرصہ آل انڈیا میڈیا ٹکل
انڈی ٹیوٹ میں داخل رہے۔ ان حالات کے دوران میں اس کو برقت
شائع نہ کر سکا جس کے لئے معذرت خواہ ہوں۔

خارم

عبد الرحمن عثمانی